

PARROĊĊA SANT'ANNA WIED IL-GĦAJN

AVVIŻI

2 TA' SETTEMBRU 2018

Jum Wied il-Għajn 2018

Għada l-Hadd 2 ta' Settembru 2018 huwa Jum Wied il-Għajn. Fid-9:15am quddiesa u wara l-quddiesa ikollna t-tberik tal-annimali quddiem il-knisja.

Ir-Registrazzjoni għall-Klassijiet tal-Katekiżmu 2018 - 2019

It-tfal kollha li minn Ottubru li ġej se jattendu għall-formazzjoni Kateketika, fiċ-ċentri tal-Katekiżmu tal-Parroċċa tagħna, jiġifieri fil-Museum tas-Subien, il-Museum tal-Bniet, iċ-Ċentru tal-Munxar u ċ-Ċentru tal-Katekiżmu fis-Sala Sant'Anna, iridu jiġu rreġistrati minn qabel. Anke dawk it-tfal li kienu diġà jattendu f'dawn iċ-ċentri jridu jirreġistraw.

Minhabba l-liġi tal-GDPR, importanti li meta ssir ir-registrazzjoni, iż-żewġ ġenituri jkunu preżenti u jġibu magħhom il-Karta tal-Identità tagħhom kif ukoll in-numru tal-Karta tal-Identità tat-tifel/tifla. F'każ ta' ġenitur wiehed, trid tiġi ppreżentata prova ta' dan.

Ir-Registrazzjoni tat-tfal se ssir fis-Sala Sant'Anna:

It-Tnejn 3 ta' Settembru 2018 bejn l-4:30pm u s-7:30pm.

It-Tlieta 4 ta' Settembru 2018 bejn l-4:30pm u s-7:30pm.

L-Erbgħa 5 ta' Settembru 2018 bejn l-4:30pm u s-7:30pm.

Adorazzjoni tal-Ewwel Hamis tax-Xahar

Il-Hamis 6 ta' Settembru 2018 ġejna mistiedna bħala parroċċa biex nanimaw quddiesa u adorazzjoni għall-bżonnijiet tas-seminaristi bejn id-9:30am u l-11:00am fis-Seminarju tal-Arċisqof ir-Rabat. Inhegġgukom sabiex nattendu u min jixtieq jitla' magħna bit-trasport jikteb ismu fis-sagristija sa nhar it-Tlieta. Tluq minn quddiem Sala Sant'Anna fit-8:30am.

L-Ewwel Ġimgħa tax-Xahar

Il-Ġimgħa 7 ta' Settembru 2018 huwa l-Ewwel Ġimgħa tax-xahar għalhekk wara l-quddiesa tas-6:30pm ikollna l-adorazzjoni quddiem Ġesù Ewkaristija.

Festa ta' Marija Bambina

Is-Sibt 8 ta' Settembru 2018 il-Knisja tiċċelebra t-Twelied tal-Vergni Marija, festa ta' devozzjoni marbuta ħafna mal-istorja ta' pajjiżna. Għalkemm ma hemmx obbligu tal-Quddies, jixraq ħafna li nagħtu gieh lil Ommna Marija billi niehdu sehem fil-Quddiesa li jkun bħal ta' kull nhar ta' Sibt. Fit-8:30am tibda quddiesa tal-festa fil-Knisja tal-Madonna tad-Dawl, il-Bidni.

Adorazzjoni għall-Qdusija tas-Saċerdoti

Is-Sibt 15 ta' Settembru 2018 fil-Knisja Parrokkjali ta' Santa Venera fid-9:00pm tibda quddiesa u wara adorazzjoni għall-qdusija tas-saċerdoti sal-11.00pm.

Quddiesa u Barka fuq l-Omm u t-Tarbija fil-guf tagħha

Il-Hadd 23 ta' Settembru 2018 fl-10:15am ssir il-Quddiesa u l-Barka fuq l-Omm u t-Tarbija fil-guf tagħha bl-intercessjoni ta' Sant'Anna li tħares lill-ommijiet u t-tarbi fil-guf tagħhom. Mistiedna wkoll il-ġenituri li welldu tarbija biex jirringrazzjaw lil Alla.

Coffee Morning

Il-Hamis 27 ta' Settembru 2018 fid-9.30am ser norganizzaw *Coffee Morning* fis-Sala Sant'Anna. Biljetti mis-Sagristija jew mill-Uffiċċju Parrokkjali.

Kummissjoni Djakonija

Il-Parroċċa tagħna bħalissa qed tgħin 67 familja permezz tal-Kummissjoni Djakonija. Min jixtieq jagħti oġġetti ta' ikel jew *preserves* jista' jhallihom fil-knisja parrokkjali fil-qoffa apposta quddiem ix-xbieha tal-Madonna. Grazzi tal-ġenerożità tagħkom.

Fuljett 'Flimkien'

Wasal il-fuljett *Flimkien* għax-xahar ta' Settembru 2018. Nitolbu lid-distributori biex jigbru l-kopji tagħhom mis-sagristija, waqt li nirringrazzjawhom tas-servizz li qed jagħtuna.